

# విట్టి (VIIT JEE) అకాడమి రాణిస్తుంది... ర్యాంకుల పంట పండిస్తుంది..

షాద్ నగర్ పట్టణానికే అకాడమీ తలమానికంగా నిలుస్తుంది - అకాడమీ కి ప్రభుత్వం అండగా ఉంటుంది



**షాద్ నగర్, ప్రజావినికెడి:**

రంగారెడ్డి జిల్లా షాద్ నగర్ పట్టణంలో యువ విద్యార్థులు ప్రారంభించిన విట్టి ఐఐటీ, నీట్, సీపీ అకాడమీ విజయవంతం అవుతుందని రాష్ట్ర మంత్రులు దుద్దిళ్ళ శ్రీధర్ బాబు, పొంగులేటి శ్రీనివాస్ రెడ్డి, పొన్నం ప్రభాకర్, వాకిటి శ్రీహరి ఆశాభావం వ్యక్తం చేశారు. తెలంగాణ రాజధాని హైదరాబాద్, పొరుగున ఉన్న రంగారెడ్డి, మేడ్చల్ జిల్లాల్లో ఇప్పటికే నిర్వహిస్తున్న కార్పొరేట్ విద్యా సంస్థలకు ధీటుగా, తలదన్నే విధంగా షాద్ నగర్ పట్టణంలో యువ విద్యార్థులకు విట్టి ఐఐటీ, నీట్, సీపీ అకాడమీ పేరుతో శిక్షణ సంస్థను ప్రారంభించి స్థానిక విద్యార్థులకు ప్రతిష్టాత్మకమైన ఇండియన్ ఇన్ స్టిట్యూట్ ఆఫ్ టెక్నాలజీ (ఐఐటీ), నేషనల్ ఇన్ స్టిట్యూట్ ఆఫ్ టెక్నాలజీ (ఎన్ఐఐటీ), ప్రభుత్వ ప్రయివేట్ మెడికల్, డెంటల్ కళాశాలల్లో ప్రవేశాలు కల్పించేందుకు నిర్వహించే నీట్ పరీక్షలకు అనుగుణంగా అత్యుత్తమ శిక్షణ ఇచ్చి విద్యార్థులను గొప్పగా తీర్చిదిద్దాలన్న ప్రయత్నం విజయవంతం అవుతుందని మంత్రులు ధీమా వ్యక్తం చేశారు. షాద్ నగర్ పట్టణంతో పాటు నియోజకవర్గ పరిధిలో ఉన్న మండలాల, గ్రామీణ ప్రాంతాలకు చెందిన విద్యార్థులు

ఈ అకాడమీ లో ప్రవేశం పొంది తమ భవిష్యత్తును బంగారు మయంగా తీర్చిదిద్దుకోవాలని మంత్రులు కోరారు. ఎన్నో వ్యయప్రయాసలకు లోచనై హైదరాబాద్ కు పోతీగా ఐఐటీ నీట్, సీపీ కోర్సులకు అలాగే రెండేళ్ళ ఇంటర్మీడియట్ కు అవసరమైన శిక్షణ సదరు అకాడమీ సభ్యులు ఇస్తుండడం ఎంతో అభినందనీయమని మంత్రులు కొనియాడారు. ఐఐటీ, నీట్, ఎమ్ సెట్ తో పాటు ఇంటర్ విద్యార్థుల కోసం ప్రత్యేకంగా శిక్షణ ఇవ్వాలన్న అకాడమీ యాజమాన్య సంఘం సభ్యులను మంత్రులు అభినందించారు. షాద్ నగర్ పట్టణంలో ఏర్పాటు చేసిన విట్టి అకాడమీ స్థానికంగా ఉన్న జూనియర్ కళాశాలలకన్నా మిన్నగా విద్యార్థులను తీర్చిదిద్దుతుందన్న విశ్వాసం తమకు ఉందన్న మంత్రులు ఈ తరహా అకాడమీ, శిక్షణ కేంద్రాల యాజమాన్యాలకు తమ ప్రభుత్వం పూర్తిగా అండగా నిలబడుతుందని హామీ ఇచ్చారు. ఐఐటీ, నీట్, సీపీ కోర్సుల్లో ప్రవేశానికే తెలంగాణ విద్యార్థులు జాతీయ స్థాయిలో ర్యాంకులు సాధించి అగ్రగామిగా నిలుస్తున్నారని వచ్చే రెండేళ్లలో విట్టి అకాడమీలో చదివిన విద్యార్థులకు సైతం జాతీయ స్థాయి ర్యాంకుల సాధనకు పోటీ పడి విజయం సాధిస్తారన్న

నమ్మకం, విశ్వాసం తమకుందని మంత్రులు చెప్పారు. మంత్రులను కలిసిన వారిలో అకాడమీ ప్రతినిధులు ప్రభాకర్ రెడ్డి, ప్రవీణ్ కుమార్, యోగేందర్, దేవేందర్ లు ఉన్నారు.

